

مطبوعات

التعوذ فی الاسلام | تالیف مولانا محمد طاہر صاحب قاسمی قیمت غیر مجلد ۷۰ - مجلد ۷۰ -
کتبخانہ مطبع قاسمی - دیوبند -

یہ سورہ فلق اور سورہ ناس کے مضامین کی ایک عجیب و نادر تشریح ہے۔ ان دونوں صورتوں میں حق تعالیٰ نے اپنے نبیؐ کو اور ان کے واسطے سے تمام اہل ایمان کو بتایا ہے کہ جس قدر شرور و آفات اس دنیا میں پائے جاتے ہیں ان کا پیدا کرنے والا کوئی غیر ہے بلکہ خود اللہ تعالیٰ ہے۔ لہذا ان سے بچنے کے لیے تم کو کسی دوسری طاقت سے پناہ مانگنے کی ضرورت نہیں بلکہ ہی کی پناہ مانگو اور اسی کی پناہ تمہارے لیے مفید ہو سکتی ہے۔ پھر مخلوقات (بَشَرٌ مَّا خَلَقْتَ) کو چار اقسام پر تقسیم کیا ہے۔ شَرٌّ عَاسِيٌّ اِذَا وَقَبَ، شَرٌّ النَّفْسِ فِي الْعُقَدِ، شَرٌّ حَاسِدٍ اِذَا حَسَدَ اور شَرٌّ اَوْسُو اسِ الْخَنَازِرِ الَّذِي يُوَسْوِسُ فِيْ صُدُوْرِ النَّاسِ مِنَ الْخِيْطَةِ وَالنَّاسِ۔ ان چاروں شرور سے پناہ دینے والا وہی ہے جو رب الفلق ہے، رب الناس ہے، ملک الناس ہے اور اللہ تعالیٰ ہے۔ مؤلف نے بڑی خوبی کے ساتھ ان شروروں سے ایک ایک شر کی حقیقت بیان کی ہے اور یہ بتایا ہے کہ ہر ایک شر سے بچنے کا ذریعہ تعوذ ہے۔ پھر تعوذ کے لیے خاص طور پر اللہ تعالیٰ کی صفت ربوبیت اور صفت ملکیت اور صفت الوہیت کا ذکر جو کیا گیا ہے، اس کی حقیقت بیان میں انہوں نے بڑی بڑی نکتہ افینیاں کی ہیں جو دیکھنے سے ہی تسلی دیتی ہیں۔ دوران بحث میں بہت سے قسمیں بیان آگئے ہیں جنہیں علم و حکمت اور تبرا و تحقیق کی شان جھگڑائیاں ہے لیکن بعض مقامات ایسے بھی ہیں جہاں تحقیق کی

ضرورت محسوس ہوتی ہے مثلاً شَرِّ النَّفَثَاتِ فِي الْعَقْلِ کے معنی کو صرف سحر کے معنی میں محصور کر دیا گیا ہے حالانکہ اس کے دوسرے معنی بھی ہیں اور ان کی طرف بھی اشارہ ضروری تھا۔ پھر سحر کی حقیقت اور اس کی تاریخ اور اس کے اثرات کے متعلق مولف نے جو کچھ لکھا ہے وہ بھی تو اسلامی نقطہ نظر کے مطابق ہے اور نہ علمی تحقیق کے لحاظ سے کوئی بلند پایہ چیز ہے کہ اکابر و ارباب میں مولف نے طبعی تاثیرات کے علاوہ روحانی و باطنی تاثیرات بھی ثابت کی ہیں جو محل نظر ہیں۔ زیادہ بہتر ہو تا کہ اوہام بالسلکہ کو نظر انداز کر کے ان امور کی حقیقت پر خالص اسلامی نقطہ نظر سے بحث کی جاتی رہے زیادہ جو چیز ہم کو کھٹکی وہ یہ ہے کہ حقیقت تو وہ اور طریق تو وہ کے باب میں فاضل مولف، بھی عام غلط فہمی کے شکار ہو گئے ہیں ورنہ اس نے یہ متاخرین کی پست خیالی اور حقائق سے منحرف ذہنیت کا نتیجہ تھا کہ آیات قرآنی اور اسما الہی کی روح کو چھوڑ کر صرف الفاظ کی تاثیرات میں غلو کیا گیا اور ان کے نقوش اور عملیات اور زبانی ورد کو طہود عجائب اور حصول مقاصد کا ذریعہ بنا لیا گیا۔ مسلمانوں کی علمی اور اخلاقی قوتوں کے لیے یہ ذہنیت ایک طرح کی ایفون ثابت ہوئی ہے۔ اسی چیز نے ان کو ایک بے عمل اور اوہام پرست قوم بنا دیا ہے۔ اسی نے قرآن کی انقلاب انگیز تعلیم سے ان کا رشتہ توڑا ہے۔ اسی نے تدبر فی القرآن اور عمل بالقرآن کے ذوق کو فنا کر کے مسلمانوں میں یہ جو گمانہ ذوق پیدا کیا ہے کہ وہ اسباب سمی سے کام لینے اور قانونِ فطرت کے مطابق جدوجہد کرنے کے بجائے صرف نقوش وادراوسے کام لیتے ہیں اور یہ چاہتے ہیں کہ ان کے تمام مقاصد فوق الطبعی صورتوں سے پورے ہوا کریں۔ اب ان کی زبان میں عمل کے معنی اس عمل کے نہیں ہیں جو رسول اللہ صلی اللہ علیہ وسلم اور آپ کے صحابہ نے کیا تھا بلکہ عمل صرف یہ رہ گیا ہے کہ چند مقررات میں چند مقررات کے ساتھ ایک خاص وظیفہ چب لیا جائے اور یہ امید رکھی جائے کہ اس نطفہ

کی طاقت سے پہاڑ ٹل جائیں گے، خزانے ابلیس گے، خوارق عادت ظاہریوں گئے، اور اللہ تعالیٰ ان کی خاطر سے اپنی سنت کو بدل دے گا۔ ذکر اور تعوذ اور غزیمت اور دوسری اسلامی اصطلاحات کے مفہوم بھی اسی طرح الٹ دیے گئے ہیں، اور انکی جان نخل کر ہی اُفیونیت اُن میں بھر دی گئی ہے۔ فوس ہے کہ فاضل مولف بھی اس کے اثر سے بچ سکے۔ وہ یہ سمجھتے ہیں کہ جلد ضرور وافات سے بچنے کے لیے اللہ تعالیٰ نے سورہ فلق اور سورہ ناس کو ایک ”نسخہ“ کے طور پر نازل فرمایا ہے اور اس کا مقصد بس اتنا ہے کہ جب کوئی آفت آئے تو معوذتین کو پڑھ کر دم کیا جائے، پانی پر پھونک کر پلایا جائے اور تعویذیں باندھ کر لٹکا دیا جائے۔ ہم الفاظ قرآنی کی برکت اور اسماء الہی کی تاثیرات کے منکر نہیں ہیں۔ بلاشبہ ان میں بے شمار فوائد ہیں، مگر یہ ہماری بدقسمتی ہوگی اگر ہم منکر کے اصلی اور عظیم ترین فوائد کو چھوڑ کر صرف قشر کے ضمنی فوائد کو حاصل سمجھ لیں۔ اصل چیز تو وہ علم ہے جو معوذتین سے ہم کو عطا کیا گیا ہے، اور اصلی قوذیہ ہے کہ یہ علم کمالِ درجہ تصدیق و یقین کے ساتھ ہمارے دل میں بیٹھ جائے اور جلد ضرور وافات کے مقابلے میں ہم حق تعالیٰ کی طرف اس طرح رجوع کریں کہ کسی طاقت کا خوف ہمارے پاس نہ پھٹکے اور غیر اللہ سے پناہ مانگنے کا ادنیٰ سے ادنیٰ خیال بھی نہ آنے پائے معوذتین کا ورد اگر اس علم و یقین کے ساتھ ہوا اور ہر بار پڑھنے کے ساتھ یہ کیفیت بڑھتی چلی جائے تو مسلمان کے قلب و روح میں وہ طاقت پیدا ہوگی کہ کسی شرّ ما خلق کا اثر اس پر کارگر نہ ہو گلیہ ان دونوں صورتوں کی روح ہے اور اسی روح کو نمایاں کرنے کی ضرورت تھی۔ عملیات اور نقوش و اوراد کی خدا تو مسلمانوں کو بہت مل چکی ہے۔ اس جنس کی اب کوئی ضرورت باقی نہیں رہی (۱-م)۔

المنحرفی الاسلام | تالیف مولانا محمد طاہر صاحب قاسمی۔ قیمت ۸ روپے کتب خانہ مطبع قاسمی۔ دیوبند (ضلع سہارنپور)۔